

**РУКОВОДИТЕЛЬ
ИСПОЛНИТЕЛЬНОГО
КОМИТЕТА АКТАНЫШСКОГО
МУНИЦИПАЛЬНОГО РАЙОНА
РЕСПУБЛИКИ ТАТАРСТАН**



**ТАТАРСТАН
РЕСПУБЛИКАСЫ
АКТАНЫШ МУНИЦИПАЛЬ
РАЙОНЫ БАШКАРМА
КОМИТЕТЫ ЖИТӘКЧЕСЕ**

пр. Ленина, дом 17, с.Актаныш, 423740

Ленин пр.,17 йорт, Актаныш ав., 423740

Тел. (85552) 3-02-22, факс (85552) 3-13-44, E-mail: aktanysh@tatar.ru,

ПОСТАНОВЛЕНИЕ

15.04.2019

КАРАР

ПР-88

**Актаныш муниципаль районы территориясендә
янгын куркынычы сезоны башлануы турында билгеләү.**

«Россия Федерациясендә жирле үзидарә оештыруның гомуми принциплары турында» 2003 елның 6 октябрдәгә 131-ФЗ номерлы Федераль законның 15 статьясындагы 1 п. 7 пункты нигезендә, язгы-жәйге чорда янгын куркынычы дәрәжәсен күтәрү белән бәйлә рәвештә, «янгын куркынычсызлыгы турында» 1994 елның 21 декабрдәгә 69-ФЗ номерлы Федераль законның 30 статьясы, «янгын куркынычсызлыгы турында» 1993 елның 18 маендагы 1866-ХІІ номерлы Татарстан Республикасы Законының 25 статьясы нигезендә, «2019 елда Татарстан Республикасында янгын куркынычсызлыгын тәэмин итүгә юнәлдерелгән чаралар турында» Татарстан Республикасы Министрлар Кабинетының 2019 елның 13 мартындагы 180 номерлы карарына таянып, Актаныш муниципаль районы Башкарма комитеты **КАРАР БИРӘ**:

1. 2019 елның 15 апреленнән Татарстан Республикасы Актаныш муниципаль районы территориясендә янгын куркынычы сезоны башлануын билгеләргә.

2. Янгын куркынычы сезоны вакытында тыярга:

- коры үлән һәм чүп яндыру;
- ачык утта азык әзерләү (учаклар, мангаллар), урман янгыннары куркынычы янаган торак пунктлар территорияләрендә, гражданның бакчачылык, яшелчәчелек һәм дача коммерцияле булмаган берләшмәләре, балалар сәламәтләндрү лагерьлары, икътисад объектлары, урман кишәрлекләре белән чиктәш сәламәтләндрү оешмалары территорияләрендә, шулай ук урман-парк зоналарында, торфлы участокларда һәм ачык территорияләрдә куркынычлылык 1-3 сыйныф пиротехника әйберләрен куллануын.

3. Актаныш муниципаль районы авыл жирлекләре башлыкларына тәкъдим итәргә:

- торак пунктларны һәм икътисад объектларын ландшафт янгыннарыннан саклау өчен минеральләштерелгән полосалар булдыру, территорияне чүп-чардан һәм коры-сарыдан чистарту эшен оештырырга;

- янгыннарны сүндерү өчен су сибү һәм янгын сүндерү өчен жайлаштырылган башка техниканы жәлеп итүне оештырырга;

- торак пунктларны һәм объектларны янгынга каршы су белән тээмин итү буенча өстәмә чаралар күрергә;

- торак пунктлар территориясендә янгын чыккан очракта кешеләргә хәбәр итү өчен тавыш сигнализациясен урнаштыруны тээмин итәргә;

- сулыкларны, ясалма сулыкларга керү юлларын урнаштыру, шулай ук су башняларын янгын техникасы белән су алу өчен жайланмалар белән тээмин итү һәм янгынга каршы су чыганаclarы ремонтлауны оештырырга;

- корыган үләнне, стерняны һәм агач-куак калдыкларын яндыруга юл куймау буенча чаралар кабул итүне оештырырга.

4. Гадәттән тыш хәлләрне кисәтү, бетерү һәм янгын куркынычсызлыгын тээмин итү комиссиясенә:

- комиссия утырышларында торак пунктларда һәм муниципаль районның авыл хужалыгы предприятиеләре объектларында янгын куркынычсызлыгы торышы мәсьәләләрен карарга;

- гадәттән тыш хәлләрне кисәтү һәм бетерү буенча территориаль ярдәмче системасы муниципаль звеноларның көчләре һәм чараларының табигать янгыннарын сүндерүгә әзерлеген тикшерергә;

- табигать янгыннары барлыкка килгән очракта халыкка хәбәр итү һәм эвакуацияләү мәсьәләләрен карарга.

5. Актаныш районында «Татарстан Республикасы буенча федераль янгынга каршы хезмәтнең 103 янгын сүндерү-коткару бүлеге» дәүләт учреждениесенә, Актаныш һәм Минзәлә муниципаль районы УНД һәм Россия гадәттән тыш хәлләр министрлыгының Татарстан Республикасы буенча Баш идарәсенә тәкъдим итәргә:

- урман янгыннары куркынычы янаган торак пунктларның паспортларын эшләүдә (актуальләштерү) жирле үзидарә органнарына консультатив һәм методик ярдәм күрсәтергә;

- торак пунктларны, икътисад объектларын табигый янгыннардан саклауны контрольгә алырга, шулай ук табигый янгын чыганаclarын үз вакытында ачыклау һәм табылган көнне юкка чыгару буенча эш оештырырга;

- гражданнарның коммерциягә карамаган бакчачылык, яшелчәчелек һәм дача берләшмәләре территорияләренә янгынга каршы торышын тикшерү;

- Татарстан Республикасы Министрлар Кабинетының балалар сәламәтләндерү лагерьларына, транспорт, энергетика һәм социаль инфраструктура объектларына, урман янгыннары куркынычы янаган урман эшкәртү предприятиеләренә, шулай ук торак пунктлар белән чиктәш урман эшкәртү предприятиеләренә карата янгын куркынычсызлыгының мәжбүри таләпләрен бозуларны кисәтүгә юнәлдерелгән күзәтчелек чаралары уздыруны тээмин итәргә.

6. Муниципаль районның кабул итү эвакуация комиссиясенә:

- урман янгыннары уты торак пунктларга һәм гражданнарның жәйге ял объектларына күчкәндә халыкны эвакуацияләүне тээмин итәргә, шул ук вакытта кирәкле санда техника, эвакуация урыннары, туклану һәм эвакуацияләнүчеләрне медицина белән тээмин итүне алдан күздә тотарга.

7. Төрле милек формасындагы оешма житәкчеләренә тәкъдим итәргә:

- урман янгыннарын сүндерү планнары нигезендә урман янгыннарын

сүндерү өчен көч һәм чаралар бүлеп бирүне тәэмин итәргә (оператив мобилизация планнары).

8. Татарстан Республикасы Актаныш муниципаль районы Башкарма комитетының «Актаныш муниципаль районы территориясендә янгынга каршы махсус режим билгеләү турында» 2018 елның 24 апрелендәге ПР-94 номерлы карары үз көчен югалткан дип танырга.

9. Әлеге карарны Татарстан Республикасы хокукый мәгълүмат рәсми порталында һәм Татарстан Республикасы Актаныш муниципаль районының рәсми сайтында бастырып чыгарырга.

10. Әлеге карарның үтәлешен контрольдә тотуны үз жаваплылыгымда калдырам.

Башкарма
комитет житәкчесе



И.Ш. Бариев